

.बुधु श्याम सुन्दर गुणनि मन्दिर प्राण प्यारा ।

श्रीजू विरह व्यथा करुण कथा जीय जियारा ॥

रुगो तुंहिजे ध्यान मंझि मगनु राति दींह आ

नेणनि निमाणनि में रुगो आंसुनि मीहु आ

अमां बाबा करे गोद में थियनि व्याकुल वेचारा ॥१॥

करील कुंज जे कोने में अचेत धरणि पै लेटी

बिन आभूषण मूं दिठी बृज धूरि धुरेटी

तुंहिजा चरण कमल चिन्ह बणिया श्रीजू सहारा ॥२॥

विखिरियल केश मलिन वसन पीलिड़ो वदन आ

सबलु नेहु दुर्बल देह जणु दुख जो सदन आ

अंग ताप सां विया झुलिसी बन घास अपारा ॥३॥

कृष्ण तुंहिजी प्राण प्रिया घणो दीन बणी आ

बृज जे सभिनी जीवनि खे इहा चिन्ता घणी आ

चिरुजीअे असां जी स्वामिनि करि जतनु कुमारा ॥४॥

सुखनि मायण जे दींहनि में रुअे कीरति किशोरी

आई वेला शोभा वधणजी लगी जीअ में झोरी
उन्मति थी फिरे बनिड़नि हुआ मिलन दिहाड़ा ॥५॥

जेठ जी ततल उस यमुना रेत में राणी
गोल्हे थी प्राणनाथ खे मुख कमल कूमाणीं
करे चीतकार हर हर आउ नंद दुलारा ॥६॥

मथुरा छा सारो भूमण्डल गोल्हे अचु तूं भली
पर काथे बि कान मिलंदी जहिड़ी कीरति लली
उन रस रतन जो कदुरु करि श्रीयशोदा बारा ॥७॥

अचे खीरु प्यारण लाइ बाबा श्रीजू वटि कदहीं
चवे कींअ पियां बाबिड़ा पीतो श्याम ना जदहीं
बेसुधि थिये बाबा गोद में वहाए नीर नेसारा ॥८॥

कदहीं गोल्हींदी तुंहिजी मायड़ी अची श्रीजू गोद खणे
चवे हलीमि मुंहिजी ब़ारिड़ी अ. जु मूं सां ग. दु घरे
अमां घरिड़ो मुंहिजो चरण कमल प्राण आधारा ॥९॥

कोट प्राण सां थी पूजे तोखे प्राण प्यारी
कयो सर्वसु तो तां सदिके वृषभानु दुलारी
रुगो तुंहिजे सुखनि ओनिड़ी आहे सभेई दिहाड़ा ॥१०॥

नितु मिलण श्यामा श्याम जो वेद पुराण था चवनि
सभु रसिक सन्त रस सां इहा लातिड़ी लंवनि
सदां गाए मैगसि मैया युगल नित्य विहारा ॥११॥